


bRihatpArAsharahorAshAstramh 41-45

——
బృహత్పారాశరహోరాశాస్త్రమ్ ౪౧-౪౫

——
Document Information



Text title : bRihatpArAsharahorAshAstram.h 41-45

File name : par4145.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org



బృహత్పారాశరహోరాశాస్త్రమ్ ౪౧-౪౫



అథ విశేషధనయోగాఽధ్యాయః ॥ ౪౧॥

అథాఽతః సమ్ప్రవక్ష్యామి ధనయోగం విశేషతః ।
యస్మిన్ యోగే సముత్పన్నో నిశ్చితో ధనవాన్ భవేత్ ॥ ౧॥

పణ్ణమే భృగుజ్జేత్రే తస్మిన్ శుక్రేణ సంయుతే ।
లాభే భౌమేన సంయుక్తే బహుద్రవ్యస్య నాయకః ॥ ౨॥

పంచమే తు బుధజేత్రే తస్మిన్ బుధయుతో సతి ।
చంద్రే భౌమే గురౌ లాభే బహుద్రవ్యస్య నాయకః ॥ ౩॥

పణ్ణమే చ రవిజేత్రే తస్మిన్ రవియుతే సతి ।
లాభే శనీన్దుజీవాఢ్యే బహుద్రవ్యస్య నాయకః ॥ ౪॥

పంచమే తు శనిజేత్రే తస్మిన్ శనియుతే సతి ।
లాభే రవీన్దుసంయుక్తే బహుద్రవ్యస్య నాయకః ॥ ౫॥

పంచమే తు గురుజేత్రే తస్మిన్ గురుయుతే సతి ।
లాభే చంద్రసుతే జాతో బహుద్రవ్యస్య నాయకః ॥ ౬॥

పంచమే తు కుజ్జేత్రే తస్మిన్ కుజయుతే సతి ।
లాభస్థే భృగుపుత్రే తు బహుద్రవ్యస్య నాయకః ॥ ౭॥

పంచమే తు శశిజేత్రే తస్మిన్ శశియుతే సతి ।
శనౌ లాభస్థితే జాతో బహుద్రవ్యస్య నాయకః ॥ ౮॥

భానుక్షేత్రగతే లగ్నే తస్మిన్ భానుయుతే పునః ।
భౌమేన గురుణా యుక్తే దృష్టే జాతో యుతో ధనైః ॥ ౯॥

చంద్రక్షేత్రగతే లగ్నే తస్మిన్ చంద్రయుతే సతి ।
బుధేన గురుణా యుక్తే దృష్టే జాతో ధనీ భవేత్ ॥ ౧౦॥

భౌమక్షేత్రే గతే లగ్నే తస్మిన్ భౌమేన సంయుతే ।

సౌమ్యశుక్రార్కజైర్యుక్తే దృష్టే శ్రీమాన్నరో భవేత్ ॥ ౧౧॥

బుధక్షేత్రగతే లగ్నే తస్మిన్ బుధయుతే సతి ।

శనిజీవయుతే దృష్టే జాతో ధనయుతో భవేత్ ॥ ౧౨॥

గురుక్షేత్రగతే లగ్నే తస్మిన్ గురుయుతే సతి ।

బుధభౌమయుతే దృష్టే జాయతే ధనవాన్నరః ॥ ౧౩॥

భృగుక్షేత్రగతే లగ్నే తస్మిన్ భృగుయుతే సతి ।

శనిసౌమ్యయుతే దృష్టే యో జాతః స ధనీ భవేత్ ॥ ౧౪॥

శనిక్షేత్రగతే లగ్నే తస్మిన్ శనియుతే సతి ।

భౌమేన గురుణా యుక్తే దృష్టే జాతో ధనైర్యుతః ॥ ౧౫॥

ధనదౌ ధర్మధీనాథౌ యే వా తాభ్యాం యుతా గ్రహాః ।

తేఽపి స్వస్వదశాకాలే ధనదా నాఽత్ర సంశయః ॥ ౧౬॥

గ్రహాణాముక్తయోగేషు క్రూరసౌమ్యవిభాగతః ।

బలాబలవివేకేన ఫలమూహ్యం విచక్షణైః ॥ ౧౭॥

కేన్ద్రేశః పారిజాతస్థస్తదా దాతా భవేన్నరః ।

ఉత్తమే పచ్యుత్తమో దాతా గోపురే పురుషత్వయుక్ ॥ ౧౮॥

సింహాసనే భవేన్మాన్యః శూరః పారావతాంశకే ।

సభాధ్యక్షో దేవలోకే బ్రహ్మలోకే మునిర్మత ।

ఐరావతాంశకే తృప్తో దిగ్యోగో నైవ జాయతే ॥ ౧౯॥

పారిజాతే సుతాధీశే విద్యా వైవ కులోచితా ।

ఉత్తమే చోత్తమా జ్ఞేయా గోపురే భువనాంకితా ॥ ౨౦॥

సింహాసనే తథా వాచ్యా సాచివ్యేన సమన్వితా ।

పారావతే చ విజ్ఞేయా బ్రహ్మవిద్యా ద్విజోత్తమ ॥ ౨౧॥

సుతేశే దేవలోకస్థే కర్మయోగశ్చ జాయతే ।

ఉపాసనా బ్రహ్మలోకే భక్తిస్త్రైరావతాంశకే ॥ ౨౨॥

ధర్మేశే పారిజాతస్థే తీర్థకృత్త్వత్త జన్మని ।

పూర్వజన్మన్యపి జ్ఞేయస్తీర్థకృచ్ఛోత్తమాంశకే ॥ ౨౩॥

గోపురే మఖకర్తా చ పరే వైవాఽత్ర జన్మని ।

సింహాసనే భవేద్వీరః సత్యవాదీ జితేన్ద్రియః ॥ ౨౪॥
 సర్వధర్మాన్ పరిత్యజ్య బ్రహ్మైకపదమాశ్రితః ।
 పారవతే చ పరమో హంఅశ్చైవాత్ర జన్మని ॥ ౨౫॥
 లగుడి వా త్రిదణ్డీ స్యాద్దేవలోకే న సంశయః ।
 బ్రహ్మలోకే శక్రతదం యాతి కృత్వాఽశ్వమేధకమ్ ॥ ౨౬॥
 ఐరావతే తు ధర్మాత్మా స్వయం ధర్మో భవిష్యతి ।
 శ్రీరామః కున్తిపుత్రాద్యో యథా జాతో ద్విజోత్తమ ॥ ౨౭॥
 విష్ణుస్థానం చ కేన్ద్రం స్యాల్లక్ష్మీస్థానం త్రికోణకమ్ ।
 తదీశయోశ్చ సమృద్ధాద్రాజయోగః పురోదితః ॥ ౨౮॥
 పారిజాతే స్థితౌ తౌ చేన్మృషో లోకానురక్షకః ।
 ఉత్తమే చోత్తమో భూషో గజవాజిరథాదిమాన్ ॥ ౨౯॥
 గోపురే నృపశార్థూలః పూజితాంధ్రిర్నైరృభవేత్ ।
 సింహాసనే చక్రవర్తీ సర్వభూమిప్రపాలకః ॥ ౩౦॥
 ఆస్మిన్ యోగే హరిశ్చన్ద్రో మనుశ్చైవోత్తమస్తథా ।
 బలిర్వైశ్వానరో జాతస్తథాన్యే చక్రవర్తినః ॥ ౩౧॥
 వర్తమానయుగే జాతస్తథా రాజా యుధిష్ఠిరః ।
 భవితా శాలివాహాద్యస్తథైవ ద్విజనత్తమ ॥ ౩౨॥
 పారావతాంశకేఽప్యేవం జాతా మన్వాదయస్తథా ।
 విష్ణోః సర్వేఽవతారాశ్చ జాయన్తే దేవలోకకే ॥ ౩౩॥
 బ్రహ్మలోకకే తు బ్రహ్మాద్యా జాయన్తే విశ్వపాలకాః ।
 ఐరావతాంశకే జాతః పూర్వ స్వాయంభువో మనుః ॥ ౩౪॥

అథ దారిద్ర్యయోగాధ్యాయః ॥ ౪౨॥

బహవో ధనదా యోగా శ్రుతాస్త్యత్తే మయా మునే ।
 దరిద్రజన్మదాన్ యోగాన్ కృపయా కథయ ప్రభో ॥ ౧॥
 లగ్నేశే చ వ్యయస్థానే వ్యయేశే లగ్నమాగతే ।
 మారకేశయుతే దృష్టే నిర్ధనో జాయతే నరః ॥ ౨॥

లగ్నేశే షష్ఠభావస్థే షష్ఠేశే లగ్నమాగతే ।
 మారకేశేన యుగ్మష్టే ధనహీనః ప్రజాయతే ॥ ౩॥
 లగ్నేస్తూ కేతుసంయుక్తౌ లగ్నపే నిధనం గతే ।
 మారకేశయుతే దృష్టే జాతో వై నిర్ధనో భవేత్ ॥ ౪॥
 షష్ఠాష్టమవ్యయగతే లగ్నపే పాపసంయుతే ।
 ధనేశే రిపుభే నీచే రాజవంశోఽపి నిర్ధనః ॥ ౫॥
 త్రికేశేన సమాయుక్తే పాపదృష్టే విలగ్నపే ।
 శనియుక్తేఽథవా సౌమ్యైరదృష్టే నిర్ధనో నరః ॥ ౬॥
 మస్త్రేశో ధర్మనాథశ్చ క్రమాత్ షష్ఠవ్యయస్థితౌ ।
 దృష్టౌ చేన్మారకేశేన నిర్ధనో జాయతే నరః ॥ ౭॥
 పాపగ్రహే లగ్నగతే రాజ్యధర్మాధిపౌ వినా ।
 మారకేశయుతే దృష్టే జాతః స్యన్నిర్ధనో భవేత్ ॥ ౮॥
 త్రికేశా యత్ర భావస్థా తద్భావేశాస్త్రికస్థితాః ।
 పాపదృష్టయుత బాలో దుఃఖాక్రాంతశ్చ నిర్ధనః ॥ ౯॥
 చన్ద్రాక్రాంతనవంశేశో మారకేశయుతో యది ।
 మారకస్థానగో వాఽపి జాతోఽత్ర నిర్ధనో నరః ॥ ౧౦॥
 లగ్నేశలగ్నభాగేశౌ రిశ్ఫరన్ధారిగౌ యది ।
 మారకేశయుతౌ దృష్టౌ జాతోఽసౌ నిర్ధనో నరః ॥ ౧౧॥
 శుభస్థానగతాః పాపాః పాపస్థానగతాః శుభాః ।
 నిర్ధనో జాయతే బాలో భోజనేన ప్రపీడితః ॥ ౧౨॥
 కోణేశదృష్టిహీనా యే త్రికేశైః సంయుతా గ్రహాః ।
 తే సర్వే స్వదశాకాలే ధనహానికరాః స్మృతాః ॥ ౧౩॥
 కారకాద్ వా విలగ్నాద్ వా రస్థేరిష్ఠే ద్విజోత్తమ ।
 కారకాఙ్గపయోదృష్ట్యా ధనహీనః ప్రజాయతే ॥ ౧౪॥
 కారకేశో వ్యయం స్వస్మాత్ లగ్నేశో లగ్నతో వ్యయమ్ ।
 వీక్షతే చేత్ తదా బాలో వ్యయశీలో భవేద్ధృవమ్ ॥ ౧౫॥
 అథ దారిద్ర్యయోగాంస్తే కథయామి సభక్తకాన్ ।

ధనసంస్థౌ తు భౌమార్కీ కథితౌ ధననాశకౌ || ౧౬ ||
 బుధేక్షితౌ మహావిత్తం కురుతో నాత్ర సంశయః |
 నిఃస్వతాం కురుతే తత్ర రవిర్నిత్యం యమేక్షితః || ౧౭ ||
 మహాధనయుతం ఖ్యాతం శన్యదృష్టః కరోత్యసౌ |
 శనిశ్చాపి రవేర్దృష్ట్యా ఫలమేవం ప్రయచ్ఛతి || ౧౮ ||

అథాయుర్దాయాధ్యాయః || ౪౩ ||

ధనాధ్నాఖ్యయోగౌ చ కథితౌ భవతా మునే |
 నరాణామాయుషో జ్ఞానం కథయస్వ మహామతే || ౧ ||
 సాధు పృష్టం త్వయా విప్ర జనానాం చ హితేచ్ఛయా |
 కథయామ్యాయుషో జ్ఞానం దుర్జ్ఞేయం యత్ సురైరపి || ౨ ||
 ఆయురానవిభేదాస్తు బహుభిర్బహుధోదితాః |
 తేషాం సారాంశమాదాయ ప్రవదామి తవాఽగ్రతః || ౩ ||
 స్వోచ్ఛసీచాదిసంస్థిత్యా గ్రహో ఆయుఃప్రదాయకాః |
 స్వస్వపీర్వవక్షైర్నైవం నక్షత్రాణ్ చ రాశయః || ౪ ||
 పిణ్డాయుః ప్రథమం తత్ర గ్రహస్థితివశాదహమ్ |
 కథయామి ద్విజశ్రేష్ఠ శ్రణుష్యేకాగ్రమానసః || ౫ ||
 క్రమాత్ సూర్యాదిఖేటేషు స్వస్వోచ్ఛస్థానగేష్విహ |
 నన్దేనవస్తవ్యమితాస్తిథయోఽర్కాః శరేన్దవః || ౬ ||
 ప్రకృయతో వింశతిశ్చాబ్దా ఆయుఃపిణ్డాః ప్రకీర్తితాః |
 నీచగేష్వేతదర్థశ్చ జ్ఞేయం మధ్యేఽనుపాతతః || ౭ ||
 స్వచ్ఛశుద్ధౌ గ్రహాః శోధ్యః షడ్భాదూనో భమణ్ణాత్ |
 స్వపిణ్డుగుణితో భక్తో భాదిమానేన వత్సరాః || ౮ ||
 ఆస్తగస్తు హరేత్స్వార్థ వినా శుక్రశనైశ్చరౌ |
 వక్రచారం వినా త్ర్యాంశాం శజ్జరాశౌ హరేద్ గ్రహాః || ౯ ||
 సర్వార్థత్రిచతుఃపఞ్చషష్ఠభాగం క్రమాద్ గ్రహాః |
 వ్యయాద్వామం స్థితః పాపో హరేత్ సౌమ్యశ్చ తద్దలమ్ || ౧౦ ||

ఏకభే తు బహుష్యేకో హరేత్స్వాంశాం బలీ గ్రహః ।
 నాఽత్ర క్షీణస్య చన్ద్రస్య పాపత్వం మునిభిః స్మృతమ్ ॥ ౧౧॥
 లగ్నాంశలిప్తికా హత్వా ప్రత్యేకం విహగాయుషా ।
 భాజ్యా మణ్డలలిప్తాభిర్లబ్ధం వర్షాది శోధయేత్ ॥ ౧౨॥
 స్వాయుషో లగ్నగే సూర్యే మజ్జలే చ శనైశ్చరే ।
 తదర్థం శుభసందృష్టే పాతయేద్ ద్విజసత్తమ ॥ ౧౩॥
 లగ్నరాశిసమాశ్చాబ్ధా భాగాద్వైరనుపాతతః ।
 మాసాదికా ఇతీచ్ఛన్తి లగ్నాయః కేఽపి కోవిదాః ॥ ౧౪॥
 లగ్నాదాయోఽశతుల్యః స్యాదన్తరే చాఽనుపాతతః ।
 తత్పతౌ బలసంయుక్తే రాశితుల్యం చ భాఘిపే ॥ ౧౫॥
 అథ విప్ర నిసర్గాయుః ఖేటానాం కథయామ్యహమ్ ।
 చన్ద్రారజ్జుసితేజ్ఞ్యార్కశసీనాం క్రమశోబ్ధకా ॥ ౧౬॥
 ఏకద్వయంకనఖా ధృత్యః కృతిః పంచాశదేవ హి ।
 జన్మకాలాత్ క్రమాజ్ జ్ఞేయా దశాశ్చైతా నిసర్గజాః ॥ ౧౭॥
 అథాంశాయు సలగ్నానాం ఖేటానాం కథయామ్యహమ్ ।
 నవాంశ్రాశితుల్యాని ఖేటో వర్షాణి యచ్ఛతి ॥ ౧౮॥
 భాదీం ఖగం ఖగ్రైః సూర్యైర్హత్వా తదృగణాదికమ్ ।
 కృత్వాఽర్కశేషితం జ్ఞేయమభ్యాద్యంశాయుషః స్ఫుటమ్ ॥ ౧౯॥
 పిణ్డాయురివ తత్రాపి హానిం కుర్యాద్ విచక్షణః ।
 అత్రాఽపరో విశేషోఽపి కైశ్చిద్ విజ్ఞైరుదాహృతః ॥ ౨౦॥
 సాధితాయుః ఖగే స్వోచ్ఛే స్వర్ణే వా త్రిగుణం స్మృతమ్ ।
 ద్విగుణం స్వనవాంశస్థే స్వర్ణేష్కాణే తథోత్తమే ॥ ౨౧॥
 ఉభయత్ర గతే ఖేటే కార్యం త్రిగుణమేవ హి ।
 హానిద్వయేఽర్ధహానిః స్యాదిత్యాయుః ప్రస్ఫుటం నృణామ్ ॥ ౨౨॥
 ఏవం సంసాధ్య చాన్యేషాం హన్యాత్ స్వస్వపరాయుషా ।
 నృణాం పరాయుషా భక్త్వా తేషామాయుః స్ఫుటం భవేత్ ॥ ౨౩॥
 అథాయుః పరమం వక్ష్యే నానాజాతిసముద్భవమ్ ।
 అన్తసంఖ్యం దేవానామృషీణాం చ ద్విజోత్తమ ॥ ౨౪॥

గృధ్రోలూక్కుకధ్వాంక్షసర్పాణాం చ సహస్రకమ్ |
 శ్యేనవానరభల్లకమణ్ణాకానాం శతత్రయమ్ || ౨౫||
 పంచశదుత్తరశతం రాక్షసానాం ప్రకీర్తితమ్ |
 నగణాం కుఞ్జరాణాం చ వింశోత్తరశతం తథా || ౨౬||
 ద్వాత్రింశద్ ఘోటకానాఞ్చ పంచవింశత్ ఖరోష్ఠ్యయోః |
 వృషాణాం మహిషాణాం చ చతుర్వింశతివత్సరమ్ || ౨౭||
 వింశత్యాయుర్మయూరాణాం ఛాగాదీనాం చ షోడశ |
 హంసానాం పంచనవ చ పికానాం ద్వాదశాబ్దకాః || ౨౮||
 శునాం పారావతానాం చ కుక్కుటానాం ద్వాదశాబ్దకాః |
 బుద్బుదాద్యణ్ణజానాం చ పరాయః సప్తవత్సరాః || ౨౯||
 యదేతదధునా ప్రోక్తం త్రిధాయుద్విజసత్తమ |
 తేషు కిఞ్చ కదా గ్రాహ్యమితి తే కథయామ్యహమ్ || ౩౦||
 విలగ్నపే బలోపేతే శుభదృష్టేశ్వసమ్భవభీ |
 రవో పిండోద్భవం గ్రాహ్యం చన్ద్రే నైసర్గికం తథా || ౩౧||
 బలసామ్యే ద్వయోర్యోగదలమాయుః ప్రకీర్తితమ్ |
 త్రయాణాం త్రియుతేస్త్వంశసమం జ్ఞేయం ద్విజోత్తమమ్ || ౩౨||
 అథాఽన్యదపి వక్ష్యామి శ్రిణు త్వం ద్విజసత్తమ |
 కైశ్చిల్లగ్నాష్టమేశాభ్యాం మన్దేన్ద్రభ్యాం తథైవ చ || ౩౩||
 లగ్నహోరావిలగ్నాభ్యాం స్ఫుటమాయుః ప్రకీర్తితమ్ |
 ఆదౌ లగ్నాష్టమేశాభ్యాం యోగమేకం విచిన్తయేత్ || ౩౪||
 ద్వితీయం మన్దచన్ద్రాభ్యాం యోగం పశ్యేద్ ద్విజోత్తమమ్ |
 లగ్నహోరావిలగ్నాభ్యాం తృతీయం పరిచిన్తయేత్ || ౩౫||
 చరరాశౌ స్థితౌ ద్వా చిత్ తదా దీర్ఘముదాహృతమ్ |
 ఏకః స్థిరేఽపరో ద్వన్ద్వే దీర్ఘమాయుస్తథాపి హి || ౩౬||
 ఏకశ్చరే స్థిరేఽన్యశ్చేత్ తదామధ్యముదాహృతమ్ |
 ద్వా వా ద్వన్ద్వే స్థితౌ విప్ర మధ్యమాయుస్తథాపి చ || ౩౭||

ఏకశ్చరేపరో ద్వన్వే ద్వా వా స్థిరగతౌ తదా ।
 జాతకస్య తదాల్పాయురేయమేవం ద్విజోత్తమ ॥ ౩౮॥
 యోగత్రయేణ యోగాభ్యాం సిద్ధం యద్ గ్రాహ్యమేవ తత్ ।
 యోగత్రయవిసంవాదే లగ్నహోరావిలగ్నతః ॥ ౩౯॥
 లగ్నే వా సప్తమే చన్ద్రే గ్రాహ్యం మన్దేన్ద్రతస్తదా ।
 ప్రాసో వృద్ధిశ్చ కణ్డాయా విచిన్త్యా సర్వదా బుధైః ॥ ౪౦॥
 దీర్ఘే యోగత్రయేజైవం నఖచన్ద్రసమాబ్దకాః ।
 యోగద్వయేన వస్వాశా యోగైకేన రసాంకకాః ॥ ౪౧॥
 మధ్యే యోగత్రయేజైవం ఖాష్టతుల్యాబ్దకాః స్మృతాః ।
 ద్వయగా యోగద్వయేనాత్త్రయోగైకేనాబ్దిషణ్మితాః ॥ ౪౨॥
 ఆల్పే యోగత్రయేణాత్త్రద్వాత్రింశన్మితవత్సరాః ।
 యోగద్వయేన షట్త్రింశత్ యోగైకేన చ ఖాబ్దయః ॥ ౪౩॥
 ఏవం దీర్ఘసమాలేషు ఖాబ్దయో రసవహ్నయః ।
 ఖణ్డా దస్తమితాస్తేభ్యః స్ఫుటమాయుః ప్రసాధయేత్ ॥ ౪౪॥
 పూర్ణ రాశ్యాదిగే చాన్తే హానిర్మధ్యేనుపాతతః ।
 యోగకారకఖేటాంశయోగస్తత్సంఖ్యాయా హృతః ॥ ౪౫॥
 లబ్ధాంశాస్తు యథాప్రాప్తఖణ్డఘ్నాస్త్రింశతోద్ధృతాః ।
 లబ్ధవర్షాదిభిర్హీనం ప్రాప్తాయుః ప్రస్ఫుటం భవేత్ ॥ ౪౬॥
 యోగహేతౌ శనౌ కణ్డప్రాసోన్వైర్వృద్ధిరుచ్యతే ।
 న స్వర్క్షతుఙ్గగే నో వా పాపమాత్రయుతేక్షితే ॥ ౪౭॥
 లగ్నసప్తమగే జీవే శుభమాత్రయుతేక్షితే ।
 కథితస్యాయుషో విప్ర కణ్డవృద్ధిః ప్రజాయతే ॥ ౪౮॥
 అనాయుశ్చేద్ భవేదల్పమల్పాన్మధ్యం ప్రజాయతే ।
 మధ్యమాజ్ఞాయతే దీర్ఘం దీర్ఘాయుశ్చేత్తతోఽధికమ్ ॥ ౪౯॥
 యోగహేతౌ గురవేవం కణ్డవృద్ధేశ్చ లక్షణమ్ ।
 ఏతస్మాద్ వైపరీత్యేన కణ్డప్రాసః శనౌ భవేత్ ॥ ౫౦॥
 ఆయుషో బహుధా భేదాః కథితా భవతాఽధునా ।

కతిధా సా కదాఽనాయురమితాయుః కదా భవేత్ || ౫౧||
 బాలారిష్టం యోగారిష్టమల్పం మధ్యశ్చ దీర్ఘకమ్ |
 దివ్యం చైవాఽమితం చైవం సప్తధాయుః ప్రకీర్తితమ్ || ౫౨||
 బాలారిష్టే సమా అష్టా యోగారిష్టే చ వింశతిః |
 ద్వాత్రింశద్ వత్రరా అల్పే చతుష్షష్టిస్తు మధ్యమే || ౫3||
 వింశాధికత్తం దీర్ఘే దివ్యే వర్షసహస్రకమ్ |
 తదూర్ధ్వమమితం పుణ్యైరమితైరాప్యతే జనైః || ౫౪||
 చన్ద్రేజ్యౌః చ కులీరాంగే జ్న్!అసిఅతు కేన్ద్రసంస్థితౌ |
 అన్యే త్ర్యాయారిగాః ఖేటా అమితాయుస్తదా భవేత్ || ౫౫||
 సౌమ్యః కేన్ద్రత్రికోణస్థాః పాపాస్త్ర్యాయారిగాస్తథా |
 శుభరాశౌ స్థితే రన్ధ్రే దివ్యమాయుస్తదా భవేత్ || ౫౬||
 గోపురాంశే గురౌ కేన్ద్రే శుక్రే పారావతాంశకే |
 త్రికోణే కర్కటే లగ్నే యుగాంతాయుస్తదా ద్విజ || ౫౭||
 దేవలోకాంశకే మన్దే కుజే పారావతాంశకే |
 గురౌ సింహాసనాంశేఽఙ్గే జాతో మునిసమో భవేత్ || ౫౮||
 సుయోగైర్వర్ష్యతే హ్యాయుః కుయోగైర్హీయతే తథా |
 అతో యోగానహం వక్ష్యే పూర్ణమధ్యాలపకారకాన్ || ౫౯||
 కేన్ద్రే శుభగ్రహైర్యుక్తే లగ్నేశే చ శుభాన్వితే |
 సస్యష్టే గురుణా వాఽపి పూర్ణమాయుయుస్తదా భవేత్ || ౬౦||
 కేన్ద్రస్థితే విలగ్నేశే గురుశుక్రసమన్వితే |
 తాభ్యాం నిరీక్షితే వాఽపి పూర్ణమాయుర్వినిర్దిశేత్ || ౬౧||
 ఉచ్చస్థితైస్త్రిభిః ఖేటైర్లగ్నరన్ధ్రశసంయుతైః |
 అష్టమే పాపహీనే చ పూర్ణమాయుర్వినిర్దిశేత్ || ౬౨||
 అష్టమస్థైస్త్రిభి ఖేటైః స్వోచ్చమిత్రస్వవర్గైః |
 లగ్నేశే బలసంయుక్తే దీర్ఘమాయుస్తదా భవేత్ || ౬3||
 స్వభోచ్చస్థేన కేనాపి నభాగేన సమన్వితః |
 అష్టమేశః శనిర్వాపి దీర్ఘమాయుర్వినిర్దిశేత్ || ౬౪||

త్రిషడాయగతిః పాపైః శుభైః కేన్ద్రత్రికోణగైః ।
 లగ్నేశే బలసంయుక్తే దీర్ఘమాయుర్వినిర్దిశేత్ ॥ ౬౫॥
 షట్సప్తరస్థభవేషు శుభఖేటయుతేషు చ ।
 త్రిభవేషు చ పాపేషు పూర్ణమాయుర్వినిర్దిశేత్ ॥ ౬౬॥
 శత్రువ్యయగతాః పాపా లగ్నేశో యది కేన్ద్రగః ।
 రవిమిత్రం చ రన్ద్రేశః పూర్ణమాయుస్తథాపి హి ॥ ౬౭॥
 ఆయుః స్థానస్థితాః పాపాః కర్మేశః సోఽచ్యగో యదా ।
 తథాపి దీర్ఘమాయు స్యాత్ విజ్ఞేయం ద్విజనత్రమ ॥ ౬౮॥
 ద్విస్వభావగృహే లగ్నే లగ్నేశే కేన్ద్రసంస్థితే ।
 సోఽచ్యరాశిత్రకోణే వా దీర్ఘమాయుర్వినిర్దిశేత్ ॥ ౬౯॥
 ద్విస్వభావగృహే లగ్నే లగ్నేశాద్ బలసంయుతాత్ ।
 ద్వా పాపా యది కేన్ద్రస్థా దీర్ఘమాయుస్తదా భవేత్ ॥ ౭౦॥
 లగ్నాష్టమేశయోర్మూర్ధ్యే యః ఖేటః ప్రబలో భవేత్ ।
 తస్మిన్ కేన్ద్రగతే దీర్ఘ మధ్యం పణఫరస్థితే ॥ ౭౧॥
 ఆపోక్లిమే స్థితే స్వల్పమాయుర్భవతి నిశ్చితమ్ ।
 లగ్నేశే చ రవేర్మిత్రే దీర్ఘంమాయుః సమే సమమ్ ॥ ౭౨॥
 శత్రౌ స్వల్పం వదేదిత్యమష్టమేశాదపి స్మృతమ్ ।
 మిత్రమధ్యఽరిభావస్థే తస్మిన్నేవం ఫలం వదేత్ ॥ ౭౩॥
 సహజాధీశభూపుత్రౌ ద్వా రన్ద్రేశశనైశ్చరౌ ।
 ఆస్తౌ వా పాపదృగ్యుక్తౌ స్వల్పమాయుః ప్రయచ్ఛతః ॥ ౭౪॥
 షష్టేఽష్టమే వ్యయే వాఽపి లగ్నేశే పాపసంయుతే ।
 స్వ పాయురనపత్యో వా శుభదృగ్యోగవర్జితే ॥ ౭౫॥
 చతుష్ట్యగతే పాపే శుభదృష్టివివర్జితే ।
 బలహీనే విగ్ధనేశే స్వల్పమాయుర్వినిర్దిశేత్ ॥ ౭౬॥
 వ్యయార్థౌ పాపసంయుక్తౌ శుభదృగ్యోగవర్జితౌ ।
 స్వల్పమాయుస్తదా జ్ఞేయం నిర్విశంకం ద్విజోత్తమ ॥ ౭౭॥
 లగ్నరన్ద్రేశయోరేవం దుఃస్థయోర్బలహీనయోః ।

స్వల్పమాయుర్బుధైరేయం మిశ్రయోగాచ్చ మధ్యమమ్ || ౭౮ ||

అథ మారకభేదాధ్యాయః || ౪౪ ||

బహుధా౭౭యుర్భవా యోగాః కథితా భవతా౭ధునా |
నృణాం మారకభేదాశ్చ కథ్యంతాం కృపయా మునే || ౧ ||

తృతీయమష్టమస్థానమాయుఃస్థానాం ద్వయం ద్విజ |
మారకం తద్వ్యయస్థానం ద్వితీయం సప్తమం తథా || ౨ ||

తత్రాపి సప్తమస్థానాద్ ద్వితీయం బలవత్తరమ్ |
తయోరీశౌ తత్ర గతాః పాపినస్తేన సంయుతాః || ౩ ||

యే ఖేటాః పాపినస్తే చ సర్వే మారకసంజ్ఞకాః |
తేషాం దశావిపాకేషు సమృధే నిధనం నృణామ్ || ౪ ||

అల్పమధ్యమపూర్ణాయుః ప్రమాణమిహ యోగజమ్ |
విజ్ఞాయ ప్రథమం పుంసాం మారకం పరిచింతయేత్ || ౫ ||

అలాభే పునరేతేషాం సమృద్ధేన వ్యయేశితః |
క్వచిచ్ఛుభానాం చ దశస్వప్తమేశదశాసు చ || ౬ ||

కేవలనాం చ పాపానాం దశాసు నిధనం క్వచిత్ |
అల్పనీయం బుధైర్బుధాణాం మారకాణామదర్శనే || ౭ ||

సత్యపి నేన సమృద్ధే న హన్తి శుభభుక్తిషు |
హన్తి సత్యప్యసమృద్ధే మారకః పాపభుక్తిషు || ౮ ||

మారకగ్రహసమృద్ధాన్నిహంతా పాపకృచ్ఛనిః |
అతిక్రమ్యేతరాన్ సర్వాన్ భవత్యత్ర న సంశయః || ౯ ||

అథా౭న్యదపి వక్ష్యామి ద్విజ మారకలక్షణమ్ |
త్రివిధాశ్చాయుషో యోగాః స్వల్పాయుర్మధ్యమోత్తమాః || ౧౦ ||

ద్వావింశాత్ పూర్వమల్పాయుర్మధ్యమాయుస్తతః పరమ్ |
చతుష్షష్ట్యాః పురస్తాత్ తు తతో దీర్ఘముదాహృతమ్ || ౧౧ ||

ఉత్తమాయుః శతాదూర్ధ్వం జ్ఞాతవ్యం ద్విజసత్తమ |
జన్వైర్వింశతివర్షాన్త్యమాయుర్జాతం న శక్యతే || ౧౨ ||

జపహోమచికిత్సాద్వైర్బాలరణం హి కారయేత్ |
 మ్రియస్తే పితృదోషైశ్చ కేచిన్మాతృగ్రహారపి || ౧౩||
 కేచిత్ స్వారిష్ట్యోగాచ్చ త్రివిధా బాలమృత్యవః |
 తతః పరం నృణామాయుర్గణయేద్ ద్విజసత్తమ || ౧౪||
 అథాఽన్యదపి వక్ష్యామి నృణాం మారకలక్షణమ్ |
 అల్పాయుర్యోగజాతస్య విప్పే చ మృతిర్భవేత్ || ౧౫||
 మధ్యాయుర్యోగజస్యైవం ప్రత్యరో చ మృతిర్భవేత్ |
 దీర్ఘాయుర్యోగజాతస్య వధభే తు మృతిర్భవేత్ || ౧౬||
 ద్వావింశత్ర్యంశపశ్చైవ తథా వైనాశికాధిపః |
 విపత్తారాప్రత్యరీశా వధభేశంస్తథైవ చ || ౧౭||
 ఆధ్యాస్తపా చ విజ్ఞేయా చన్ద్రాక్రాన్తగృహాద్ ద్విజ |
 మారకా పాపఖేటౌ తా శుభౌ చేద్రోగదా స్మృతౌ || ౧౮||
 షష్ఠాధిపదశాయాం చ నృణాం నిధనసమ్భవః |
 షష్ఠాష్టరిష్పనాథానామపహారే మృతిర్భవేత్ || ౧౯||
 మారకా బహవః ఖేటా యది వీర్యసమన్వితాః |
 తత్తద్దశాన్తరే విప్ర రోగకష్టాదిసంభవః || ౨౦||
 ఉక్తా యే మారకాస్తేషు ప్రబలో ముఖ్యమారకః |
 తదవస్థానుసారేణ మృతిం వా కష్టమాదిశేత్ || ౨౧||
 రహుశ్చేదథవా కేతుర్లగ్నై కామేఽష్టమే వ్యయే |
 మారకేశాన్మదే వాఽపి మారకేశేన సంయుతః || ౨౨||
 మారకః స చ విజ్ఞేయః స్వదశాన్తర్దశాన్వపి |
 మకరే వృశ్చికే జన్మ రాహుస్తస్య మృతిప్రదః || ౨౩||
 షష్ఠాఽష్టరిష్పగో రాహుస్తద్దయే కష్టదో భవేత్ |
 శుభగ్రహాయుతో దృష్టో న తదా కష్టకృన్మతః || ౨౪||
 లగ్నాత్ తృతీయభావే తు బలినా రవిణా యుతే |
 రాజహాతుశ్చ మరణం తస్య జ్ఞేయం ద్విజోత్తమ || ౨౫||
 త్రితీయే చేన్దనా యుక్తే దృష్టే వా యక్ష్మణా మృతిః |
 కుజేన వ్రణశస్త్రాగ్నిదాహాద్వైర్మరణం భవేత్ || ౨౬||

తృతీయే శనిరాహుభ్యాం యుక్తే దృష్టేఽపి వా ద్విజ |
 విషార్తితో మృతిర్వాచ్యా జలాద్వా వహ్నిపీడనాత్ || ౨౭||
 గర్తాదుచ్ఛాత్ ప్రపతనాద్ బన్ధనాద్ వా మృతిర్భవేత్ |
 తృతీయే చన్ద్రమాన్దిభ్యాం యుక్తే వా వీక్షితే ద్విజ || ౨౮||
 కృమికుష్మాదినా తస్య మరణం భవతి ధ్రువమ్ |
 తృతీయే బుధసంయుక్తే వీక్షితే వాపి తేన చ || ౨౯||
 జ్వరేణ మరణం తస్య విజ్ఞేయం ద్విజసత్తమ |
 తృతీయే గురుణా యుక్తే దృష్టే శోఘాదినా మృతిః || ౩౦||
 తృతీయే భృగుయుగ్దృష్టే మేహరోగేణ తన్మృతిః |
 బహుఖేటయుతే తస్మిన్ బహురోగభవా మృతిః || ౩౧||
 తృతీయే చ శుభైర్యుక్తే శుభదేశే మృతిర్భవేత్ |
 పాపైశ్చ కీకటే దేశే మిశ్రైర్మిశ్రస్థలే మృతిః || ౩౨||
 తృతీయే గురుశుక్రాభ్యాం యుక్తే జ్ఞానన వై మృతిః |
 ఆజ్ఞానేనాఽన్యఖేటైశ్చ మృతిరేయా ద్విజోత్తమ || ౩౩||
 చరరాశౌ తృతీయస్థే పరదేశే మృతిర్భవేత్ |
 స్థిరరాశౌ స్వగేహే చ ద్విస్వభావే పథి ద్విజ || ౩౪||
 లగ్నాదష్టమభావాచ్చ నిమిత్తం కథితం బుధైః |
 సూర్యేఽష్టమేఽగ్నితో మృత్యుశ్చన్ద్రో మృత్యుర్జలేన చ || ౩౫||
 శాస్త్రాద్ భౌమే జ్వరాజ్ జ్ఞే చ గురౌ రోగాత్ క్షుధా భృగౌ |
 పిపాసయా శనౌ మృత్యుర్విజ్ఞేయో ద్విజసత్తమ || ౩౬||
 ఆష్టమే శుభదృగ్యుక్తే ధర్మపే చ శుభైర్యుతే |
 తీర్థే మృతిస్తదా జ్ఞేయా పాపాఖ్యైరన్యథా మృతిః || ౩౭||
 అగ్న్యమ్బుమిశ్రత్స్యంశ్చైరేయో మృత్యుర్గృహశ్చితైః |
 పరిణామః శవస్యాఽత్ర భస్మసంక్షేదశోషకైః || ౩౮||
 వ్యాలవర్గదృకాణైస్తు విడమ్భా భవతి ధ్రువమ్ |
 శవస్య శ్వశ్చుగాలద్వైర్గృధ్రకాకాదిపక్షిభిః || ౩౯||

కర్కటే మధ్యమోఽన్యశ్చ వృశ్చికాద్యద్వితియకౌ ।
 మీనేఽన్తిమస్త్రీభాగశ్చ వ్యాలవర్గాః ప్రకీర్తితాః ॥ ౪౦॥
 రవిశ్చన్ద్రబలాక్రాన్తస్యంశనాథే గురౌ జనః ।
 దేవతోకాత్ సమాయాతో విజ్ఞేయో ద్విజసత్తమ ॥ ౪౧॥
 శుక్రేన్ద్వోః పితృలోకాత్తు మర్త్యాచ్చ రవిభౌమయోః ।
 బుధాఽఽర్క్యోర్నరకాదేవం జన్మకాలాద్ వదేత్ సుధిః ॥ ౪౨॥
 గురుశ్చన్ద్రసితో సూర్యభౌమా జ్ఞార్కీ యథాక్రమమ్ ।
 దేవేష్టభూమ్యధోలోకాన్ నయన్త్యస్తారిరన్ధ్రగాః ॥ ౪౩॥
 అథ తత్ర గ్రహభావే రన్ధ్రాన్తిత్సంశనాథయోః ।
 యో బలీ స నిజం లోకం నయన్త్యన్తే ద్విజోత్తమ ॥ ౪౪॥
 తస్య స్వోచ్ఛాది సంస్థిత్యా వరమధ్యాఽధమాః క్రమాత్ ।
 తత్తల్లోకేఽపి సజ్ఞాతా విజ్ఞేయా ద్విజసత్తమ ॥ ౪౫॥
 అన్యాన్ మారకభేదాంశ్చ రాశిగ్రహకృతాన్ ద్విజ ।
 దశాధ్యాయప్రసంగేషు కథయిష్యామి సువ్రత ॥ ౪౬॥

అథ గ్రహావస్థాధ్యాయః ॥ ౪౫॥

అవస్థావశతః ప్రోక్తం గ్రహాణాం యత్ ఫలం మునే ।
 కా సాఽవస్థా మునిశ్రేష్ఠ కతిధా చేతి కథ్యయామ్ ॥ ౧॥
 అవస్థా వివిధాః సన్తి గ్రహాణాం దివజసత్తమ ।
 సారభూతాశ్చ యాస్తాసు బాలాద్యాస్తా వదామ్యహమ్ ॥ ౨॥
 క్రమాద్ బాలః కుమారోఽథ యువా వృద్ధస్తథా మృతః ।
 షడంశైరసమే ఖేటః సమే జ్ఞేయో విపర్యయాత్ ॥ ౩॥
 ఫలం పాదమితం బాలే ఫలార్థం చ కుమారకే ।
 యూని పూర్ణం ఫలం జ్ఞేయం వృద్ధే కిఞ్చిత్ మృతే చ ఖమ్ ॥ ౪॥
 స్వభోచ్చయోః సమసుహృద్భయోః శత్రుభనీచయోః ।
 జాగ్రత్స్వప్నసుషుప్త్యాఖ్యా అవస్థా నామదృక్ఫలాః ॥ ౫॥
 జాగరే చ ఫలం పూర్ణం స్వప్నే మధ్యఫలం తథా ।

సుషుప్తౌ తు ఫలం శూన్యం విజ్ఞేయం ద్విజసత్తమ ॥ ౬ ॥

దీప్తః స్వస్థః ప్రముదితః శాన్తో దీనోఽథ దుఃఖితః ।

వికలశ్చ ఖలః కోఽపీత్యవస్థా నవధాఽపరాః ॥ ౭ ॥

స్వాచ్ఛస్థః ఖేచరో దీప్తః స్వరే స్వస్థోఽధిమిత్రభే ।

ముదితో మిత్రభే శాన్తః సమభే దీన ఉచ్యతే ॥ ౮ ॥

శత్రుభే దుఃఖితః ప్రోక్తో వికలః పాపసంయుతః ।

ఖలః ఖలగృహే జ్ఞేయః కోపీ స్యాదర్కసంయుతః ॥ ౯ ॥

యాదృశో జన్మకాలే యః ఖేటో యద్భావగో భవేత్ ।

తాదృశం తస్య భావస్య ఫలముహ్యం ద్విజోత్తమ ॥ ౧౦ ॥

లజ్జితో గర్వితశ్చైవ క్షుధితస్తృషితస్తథా ।

ముదితః క్షోభితశ్చైవ గ్రహభావాః ప్రకీర్తితాః ॥ ౧౧ ॥

పుత్రగేహగతః ఖేటో రాహుకేతుయుతోఽథవా ।

రవిమన్దకుజైర్యుక్తో లజ్జితో గ్రహ ఉచ్యతే ॥ ౧౨ ॥

తుఙ్గస్థానగతో వాఽపి త్రికోణేఽపి భవేత్పునః ।

గర్వితః సోఽపి గదితో నిర్విశంకం ద్విజోత్తమ ॥ ౧౩ ॥

శత్రుగేహీ శత్రుయుక్తో రిపుదృష్టో భవేద్యది ।

క్షుధితః స చ విజ్ఞేయః శనియుక్తో యథా తథా ॥ ౧౪ ॥

జలరాశౌ స్థితః ఖేటః శత్రుణా చాఽవలోకితః ।

శుభగ్రహో న పశ్యన్తి తృషితః స ఉదాహృతః ॥ ౧౫ ॥

మిత్రగేహీ మిత్రయుక్తో మిత్రేణ చ విలోకితః ।

గురుణా సహితో యశ్చ ముదితః స ప్రకీర్తితః ॥ ౧౬ ॥

రవిణా సహితో యశ్చ పాపా పశ్యన్తి సర్వథా ।

క్షోభితం తం విజానీయాచ్ఛత్రుణా యది వీక్షితః ॥ ౧౭ ॥

యేషు యేషు చ భావేషు గ్రహాస్తిష్ఠన్తి సర్వథా ।

క్షుధితః క్షోభితో వాపి తద్భావఫలనాశనః ॥ ౧౮ ॥

ఏవం క్రమేణ బోధవ్యం సర్వభావేషు పణ్ణితైః ।

బలాఽబలవిచారేణ వక్తవ్యః ఫలనిర్ణయః ॥ ౧౯ ॥

అన్యోన్యం చ ముదా యుక్తం ఫలం మిశ్రం వదేత్పునః ।
బలహీనే తదా హూనిః సబలే చ మహాఫలమ్ ॥ ౨౦॥

కర్మస్థానే స్థితో యస్య లజ్జితస్తుషితస్తథా ।
క్షుధితః క్షోభితో వాపి స నరో దుఃఖభాజనమ్ ॥ ౨౧॥

సుతస్థానే భవేద్యస్య లజ్జితో గ్రహ ఏవ చ ।
సుతనాశో భవేత్తస్య ఏకస్తిష్ఠతి సర్వదా ॥ ౨౨॥

క్షోభితస్తుషితశ్చైవ సప్తమే యస్య వా భవేత్ ।
మ్రియతే తస్య నారీ చ సత్యమాహుర్ద్విజోత్తమ ॥ ౨౩॥

నవాలయారామసుఖం నృపత్వం కలాపటుత్వం విదధాతి పుంసామ్ ।
సదార్థలాభం వ్యవహారవృద్ధిం ఫలం విశేషాదిహ గర్వితస్య ॥ ౨౪॥

భవతి ముదితయోగే వాసశాలావిశాలా ।
విమలవసనభూషాభూమియోషాసు సౌఖ్యమ్ ।

స్వజనజనవిలాసో భూమిపాగారవాసో ।
రిపునివహవినాశో బుద్ధివిద్యావికాశః ॥ ౨౫॥

దిశతి లజ్జితభావవశాద్ద్రతిం విగతరామమతిం విమతిక్షయమ్ ।
సుతగదాగమనం గమనం వృథా కలికథాభిరుచిం న రుచిం శుభే ॥ ౨౬॥

సంక్షోభితస్యాపి ఫలం విశేషాద్ద్రిద్రజాతం కుమతిం చ కష్టమ్ ।
కరోతి విత్తక్షయమంద్రిబాధాం ధనాప్తిబాధామవనీశకోపాత్ ॥ ౨౭॥

క్షుధితఖగవశాద్వై శోకమోహాదిపాతః ।
పరిజనపరితాపాదాధిభీత్యా కృశత్వమ్ ।
కలిరపి రిపులోకైరర్థబాధా నరాణా ।
మఖిలబృలనిరోధో బుద్ధిరోధో విషాదాత్ ॥ ౨౮॥

తృప్తితఖగభవే స్వాదంగనాసంగమధ్యే ।
భవతి గదవికారో దృష్టకార్యాధికారః ।
నిజజనపరివాదాదర్థహానిః కృశత్వమ్ ।
ఖలకృతపరితాపో మానహానిః సదైవ ॥ ౨౯॥

శయనం చోపవేశం చ నేత్రపాణిప్రకాశనమ్ ।
గమనాగమనం చాఽథ సభాయాం వసతిం తథా ॥ ౩౦॥

ఆగమం భోజనం చైవ నృత్యం లిపాం చ కౌతుకమ్ |
 నిద్రాం గ్రహాణాం చేష్టాం చ కథయామి తవగ్రీతః || 3౧||
 యస్మిన్నుక్షే భవేత్థేటస్తేన తం పరిపూరయేత్ |
 పునరంశేన సమ్పూర్వ్య స్వనక్షత్రం నియోజయేత్ || 3౨||
 యాతదణ్డం తథా లగ్నమేకీకృత్య సదా బుధః |
 రవిభిస్తు హరేద్ భాగం శేషం కార్ష్యే నియోజయేత్ || 33||
 నాక్షత్రికదశారీత్యా పునః పూరణమాచరేత్ |
 నామాద్యస్వరసంఖ్యాఢ్యం హర్తవ్యం రవిభిస్తుతః || 3౪||
 రవౌ పఞ్చ తథా దేయాశ్చన్యే దద్యాద్ధ్వయం తథా |
 కుజే ద్వయం చ సంయ్క్తం బుధే త్రీత్రి నియోజయేత్ || 3౫||
 గురౌ బాణాః ప్రదేయాశ్చ త్రయం దద్యాచ్చ భార్గవే |
 శనౌ త్రయమథో దేయం రాహౌ దద్యాచ్చతుష్టయమ్ || 3౬||
 త్రిభిర్భక్తం చ శేషాంకైః సా పునస్త్రిభిధా స్మృతా |
 దష్టిశ్చేష్టా విచేష్టా చ తత్ఫలం తథయామ్యహమ్ || 3౭||
 దృష్టౌ మధ్యఫలం జ్ఞేయం చేష్టాయాం విఫలం ఫలమ్ |
 విచేష్టాయాం ఫలం స్వల్పమేవం దృష్టిఫలం విదుః || 3౮||
 శుభా౭శుభం గ్రహాణాం చ సమీక్ష్యా౭థ బలా౭బలమ్ |
 తుజ్గస్తానే విశేషేణ బలం జ్ఞేయం తథా బుధైః || 3౯||
 మన్దాగ్నిరోగో బహుధా నరాణాం స్థూలత్వమన్ ప్రేరపిపిత్తకోపః |
 వ్రణం గుదే శూలమురఃప్రదేశే యదోష్ణభానుః శయనం ప్రయాతః || ౪౦||
 దరిద్రతాభారవిహారాశాలీ వివాదవిద్యాభిరతో నరః స్యాత్ |
 కఠోరచిత్తః ఖలు నష్టచిత్తః సూర్యో యదా చేదుపవేశనస్థః || ౪౧||
 నరః సదానన్దధరో వివేకీ పరోపకారీ బలచిత్తయుక్తః |
 మహాముఖీ రాజకృపాభిమానీ దివాధినాథో యది నేత్రపానౌ || ౪౨||
 ఉదారచిత్తః పరిపూర్ణచిత్తః సభాసు వక్తా బహుపుణ్యకర్తా |
 మహాబలీ సున్దరరరూపశాలీ ప్రకాశనే జన్మని పదిమనీశే || ౪3||
 ప్రవాసశాలీ కిల దుఃఖమాలీ సదాలసీ ధీధనవరితశ్చ |
 భయాతురః కోపపరో విశేషాద్ధివాధినాథే గమనే మనుష్యః || ౪౪||

పరదారరతో జనతారహితో బహుధాగమనే గమనాభిరుచిః ।
 ఖలతాకుశలో మలినో దివసాధిపతౌ మనుజః కుమతిః కృపణః ॥ ౪౫॥
 సభాగతే హితే నరః పరోపకారతత్పరః ।
 సదార్థరత్నపూరితో దివాకరే గుణాకరః ।
 వసున్ధరానవాంబరాలయాన్వితో మహాబలీ ।
 విచిత్రమిత్రవత్సలః కృపాకలాధరః పరః ॥ ౪౬॥
 ఊభితో రిపుగణైః సదా నరశ్చఞ్చులః ఖలమతిః కృశస్తథా ।
 ధర్మకర్మరహితో మదోద్ధతశ్చాగమే దినపతౌ తదా తదా ॥ ౪౭॥
 సదాఙ్గసస్థివేదనాపరాఙ్గానాధనక్షయో ।
 బలక్షయః పదే పదే యదా యదా హి భోజనే ।
 అసత్యతా శిరోవ్యథా తథా వృథాన్నభోజనమ్ ।
 రవావసత్తథారతిః కుమార్తగామినీ మతి ॥ ౪౮॥
 విజ్ఞులోకైః స్థా మణ్డితః పణ్డితః కావ్యవిద్యానవద్యప్రలాపాన్వితః ।
 రాజపూజ్యో ధరామణ్ణితే సర్వదా నృత్యలిప్పాగతే పద్మినీనాయకే ॥ ౪౯॥
 సర్వదానన్దధర్తా జనో జ్ఞానవాన్ యజ్ఞకర్తా ధరాధీశసద్మస్థితః ।
 పద్మబద్ధావరాతేర్భయం స్వాననః కావ్యవిద్యాప్రలాపీ ముదా కౌతుకే ॥ ౫౦॥
 నిద్రాభరారక్తనిభే భవేతాం నిద్రాగతే లోచనపద్మయుగ్మే ।
 రవౌ విదేశే వసతిర్జనస్య కలత్రహానిః కాతిధార్థనాశః ॥ ౫౧॥
 జానుఃకాలే క్షపానాథే శయనం చేదుపాగతే ।
 మానీ శీతప్రధానశ్చ కామీ విత్తవినాశకః ॥ ౫౨॥
 రోగార్థితో మన్దమతిర్విశేషాద్విత్తేన హీనో మనుజః కఠోరః ।
 అకార్యకారీ పరవిత్తహారీ క్షపాకరే చేదుపవేశనస్థే ॥ ౫౩॥
 నేత్రపాణౌ క్షపానాథే మహారోగీ నరో భవేత్ ।
 అసల్పజల్పకో ధూర్తః కుకర్మనిరతః సదా ॥ ౫౪॥
 యదా రాకానాథే గతవతి వికాశం చ జననే ।
 వికాశః సంసారే విమలగుణరాశేరవనిపాత్ ।
 నవాశామాలా స్యాత్కృరితురగలఙ్ఘ్యో పరివృతా ।

విభూషా యోషాభిః సుఖమనుదినం తీర్థగమనమ్ || ౫౫||

సితేతరే పాపరతో నిశాకరే విశేషతః క్రూరకరో నరో భవేత్ |
సదాక్షిరోగైః పరిపీడ్యమానో వలక్షపక్షే గమనే భయాతురః || ౫౬||

విధావాగమగే మానీ పాదరోగీ నరో భవేత్ |
గుప్తపాపరతో దీనో మతితోషవివర్జితః || ౫౭||

సకలజనవదాన్యో రాజరాజేన్ద్రమాన్యో |
రతిపతిసమాకాన్తిః శాన్తికృత్కామినీనామ్ |
సపది సదసి యాతే చారుబిమ్బే శశంకే |
భవతి పరమరీతిప్రీతివిజ్ఞో గుణజ్ఞః || ౫౮||

విధావాగమకే మత్స్యో వావాలో ధర్మపూరితః |
కృష్ణపక్షే ద్విభార్యః స్యాద్రోగీ దుష్టతరో హతీ || ౫౯||

భోజనే జనుషి పూర్ణచన్ద్రమా మానయానజనతాసుఖం నృణామ్ |
ఆతనోతి వనితాసుతాసుఖం సర్వమేవ న సితేతరే శుభమ్ || ౬౦||

నృత్యలిప్సాగతే చన్ద్రే సబలే బలవాన్నరః |
గీతజ్ఞో హి రసజ్ఞశ్చ కృష్ణే పాపకరో భవేత్ || ౬౧||

కౌతకభవనం గతవతి చన్ద్రే భవతి నృపత్వం వా ధనపత్వమ్ |
కామకలాసు సదా కుశలత్వం వారవధూరతితమణపటుత్వమ్ || ౬౨||

నిద్రాగతే జన్మని మానవానాం కలాధరే జీవయుతే మహత్త్వమ్ |
హీనేఽక్లనాసంఘోతవిత్తనాశః శివాలయే రౌతి విచిత్రముచ్చైః || ౬౩||

శయనే వసుధాపుత్రే వ్రణయుక్తో జనో భవేత్ |
బహునా కణ్ఠనా యుక్తో దద్రుణా చ విశేషతః || ౬౪||

బలీ సదా పాపరతో నరః స్యాదసత్యవాదీ నితరాం ప్రగల్భః |
ధనేన పూర్ణో నిజధర్మహీనో ధరాసుతశ్చేదుపవేశనస్థః || ౬౫||

యదా భూమిసుతో లగ్నై నేత్రపాణిముపాగతః |
దరిద్రతా తదా పుంసామన్యభే నగరేశతా || ౬౬||

ప్రకాశో గుణస్యాపి వాసః ప్రకాశే ధరాధీశభ్రతుః సదా మానవృద్ధిః |
సుతే భూసుతే పుత్రకాన్తావియోగో భవేద్రాహుణా దారుణో వా నిపాతః || ౬౭||

గమనే గమనం కురుతేఽనుదినం వ్రణజాలభయం వనితాకలహః |

బహుదద్రుకకణ్ణభయం బహుధా వసుధాతనయో వసుహానికరః ॥ ౬౮ ॥

ఆగమనే గుణశాలీ మణిమాలీవా కరాలకరవాలీ ।

గజహంతా రిపుహంతా పరిజనసంతాపహారకో భౌమే ॥ ౬౯ ॥

తుజ్జే యుద్ధకలాకలాపకుశలో ధర్మధ్వజో విత్తపః ।

కోణే భూమిసుతే సభాముపగతే విద్యావిహీనః పుమాన్ ।

అన్తేఽపత్యకలత్రమిత్రరహితః ప్రోక్షేతరస్థానగే ।

౭వశ్యం రాజసభాబుధో బహుధనీ మానీ చ దానీ జనః ॥ ౭౦ ॥

ఆగమే భవతి భూమిజే జనో ధర్మకర్మరహితో గదాతురః ।

కర్ణమూలగురుశూలరోగవానేవ కాతరమతిః కుసజ్గమీ ॥ ౭౧ ॥

భోజనే మిష్టభోజీ చ జననే సబలే కుజే ।

నీచకర్మకరో నిత్యం మనుజో మానవర్జితః ॥ ౭౨ ॥

నృత్యలిప్సాగతే భూసుతే జన్మినామిన్దిరాశిరాయాతి భూమిపతేః ।

స్వర్నరత్నప్రవాలైః సదా మణ్డితా వాసశాలా నరాణాం భవేత్సర్వదా ॥ ౭౩ ॥

కౌతుకీ భవ్తి కౌతుకే కుజే మిత్రపుత్రపరిపూరితో జనః ।

ఉచ్చగే నృపతిగేహమణ్డితః పూజితో గుణవరైర్గుణాకరైః ॥ ౭౪ ॥

నిద్రావస్థాం గతే భౌమే క్రోధీ ధీధనవర్జితః ।

ధూర్తో ధర్మపరిభ్రష్టో మనుష్యో గదపీడితః ॥ ౭౫ ॥

క్షుధాతురో భవేదంగే ఖణ్ణో గుణ్ణానిభేక్షణః ।

అన్యభే లమృతో ధూర్తో మనుజః శయనే బుధే ॥ ౭౬ ॥

శశాంకపుత్రే జనురజ్గగేహే యదోపవేశే గుణరాశిపూర్ణః ।

పాపేక్షితే పాపయుతే దరిద్రో హితే శుభే విత్తసుఖీ మనుష్యః ॥ ౭౭ ॥

విద్యావివేకరహితో హితతోషహీనో మనీ ।

జనోభవతి చన్ద్రసుతేఽక్షి పాణౌ ।

పుత్రాలయే సుతకలత్రసుఖేన హీనః కన్యా ।

ప్రజా నృపతిగేహాబుధో వరార్థః ॥ ౭౮ ॥

దాతా దయాలుః ఖలు పుణ్యకర్తా వికాశనే చన్ద్రసుతే మనుష్యః ।

అనేకవిద్యార్ణవపారజ్గతా వివేకపూర్ణః ఖలవర్గహంతా ॥ ౭౯ ॥

గమనాగమనే భవతో గమనే బహుధా వసుధాధిపతేర్భవనే ।

భవనం చ విచిత్రమలం రమయా విది నుశ్చ జనుఃసమయే నితరామ్ || ౮౦||

సపది విది జనానాముచ్చగే జన్మకాలే |

సదసి ధనసమృద్ధిః సర్వదా పుణ్యవృద్ధిః |

ధనపతిసమతా వా భూపతా మంత్రితా వా |

హరిహరపదభక్తిః సాత్త్వికీ ముక్తిలభిః || ౮౧||

ఆగమే జనుషి జన్మినాం యదా చన్ద్రజే భవతి హీననేవయా |

అర్థసిద్ధిరపి పుత్రయుగ్మతా బాలికా భవతి మానదాయికా || ౮౨||

భోజనే చన్ద్రజే జన్మకాలే యదా జన్మినానర్థహానిః సదా వాదతః |

రాజభీత్యా కృశత్వంచలత్వం మతేరఙ్గసఙ్గో న జాయా న జాయాసుఖమ్ || ౮౩||

న్యత్యలిప్సాగతే చన్ద్రజే మానవో మానయానప్రవాలవ్రజైః సంయుతః |

మిత్రపుత్రప్రతాపైః సభాపణ్ణితః పాపభే వారవామారతో లమ్పటః || ౮౪||

కౌతుకే చన్ద్రజే జన్మకాలే నృణామంగభే గీతవిద్యాఽనవద్యా భవేత్ |

సప్తమే నైధనే వారవద్వా రతిః పుణ్యభే పుణ్యయుక్తా మతిః సద్గతిః || ౮౫||

నిద్రాశ్రితే చన్ద్రసుతే న నిద్రాసుఖం సదా వ్యాధిసమాధియోగః |

సహోత్పలకల్యమనల్పతాపో నిజేన వాదో ధనమాననాశః || ౮౬||

వచసామధిపే తు జనుఃసమయే శయనే బలవాసపి హీనరవః |

అతిగౌరవనః ఖలుదీర్ఘహనుః సుతరామరిభీతియుతో మనుజః || ౮౭||

ఉపవేశం గతవతి యది జీవే వాచాలో బహుగర్వపరీతః |

క్షోణీపతిరిపుజనపతిర్తప్తః పదజంఘాస్యకరవ్రణయుక్తః || ౮౮||

నేత్రపాణిం గతే దేవరాజార్చితే రోగయుక్తో వియుక్తో వరార్థశ్రియా |

గీతన్యత్యప్రియః కాముకః సర్వదా గౌరవర్థో వివర్ణోద్భవప్రీతియుక్ || ౮౯||

గుణానామానన్దం విమలసుఖకన్దం వితనుతే |

సదా తేజఃపుష్కం వ్రజపతినికుష్కం ప్రతిగమమ్ |

ప్రకాశం చేదుచ్చే ద్రుతముపగతో వాసవగురు |

ర్గురుత్వం లోకానాం ధనపతిసమత్వం తనుభృతామ్ || ౯౦||

సాహసీ భవతి మానవః సదా మిత్రవర్గసుఖపూరితో ముదా |

పణ్ణితో వివిధవిత్రమణ్ణితో దేవవిద్యది గురౌ గమం గతే || ౯౧||

ఆగమనే జనతా వరజాయా యస్య జనుఃసమయే హరిమాయా |

ముఞ్చతి నాలమిహాలయమద్ధా దేవగురౌ పరితః పరిబద్ధా ॥ ౯౨॥

సురగురుసమవక్తా శుభ్రముక్తాఫలాఢ్యః ।

సదసి సపది పూర్ణో విత్తమాణిక్యమానైః ।

గజతురగరథాఢ్యో దేవతాధీశపూజ్యో ।

జనుషి వివిధవిద్యాగర్వితో మానవః స్యాత్ ॥ ౯౩॥

నానావాహనమానయానపటలీసౌఖ్యం గురావాగమే ।

భృత్యాపత్యకలత్రమిత్రజసుఖం విద్యానవద్యా భవేత్ ।

క్షోణీపాలనమానతానవరతం చాఽతీవ హృద్యా మతిః ।

కావ్యానన్దరతిః సదా హినగతిః సర్వత్ర మానోన్నతిః ॥ ౯౪॥

భోజనే భవతి దేవతాగురౌ యస్య తస్య సతతం సుభోజనమ్ ।

నైవ ముఞ్చతి రమాలయం తదా వాజివారణరథైశ్చ మణ్ణితమ్ ॥ ౯౫॥

నృత్యలిప్సాగతే రాజమాసీ ధనీ దేవతాధీశవన్ద్యః సదా ధర్మవిత్ ।

తన్త్రవిజ్ఞో బుధైర్మణ్ణితః పండితః శబ్దవిద్యానవిద్యో హి సద్యో జనః ॥ ౯౬॥

కుతూహలీ సకౌతుకే మాహాధనీ జనః సదా ।

నిజాన్వయే చ భాస్కరః కృపాకలాధరః సుఖీ ।

నిలిమ్పరాజపూజితే సుతేన భూనయేన వా ।

యుతో మహాబలీ ధరాధిపేన్ద్రసద్మపణ్ణితః ॥ ౯౭॥

గురౌ నిద్రాగతే యస్య మూర్ఛతా సర్వకర్మణి ।

దరిద్రతాపరిక్రన్తం భవనే పుణ్యవర్జితమ్ ॥ ౯౮॥

జనో బలీయానపిదన్తరోగీ భృగౌ మహారోషసమన్వితః స్యాత్ ।

ధనేన హీనః శయనం ప్రయాతే వారాంగనాసంగమలమ్పటశ్చ ॥ ౯౯॥

యది భవేదుశనా ఉపవేశనే నవమణివ్రజకాఞ్చనభూషణైః ।

సుఖమజస్రమరిక్షయ ఆదరాదవనిపాదపి మానసమున్నతిః ॥ ౧౦౦॥

నేత్రపాణింగతే లగ్నగేహ కవౌ సప్తమే మానభే యస్య తస్య ధ్రువమ్ ।

నేత్రపాతే నిపాతో ధనానామలం చాన్యభే వాసశాలా విశాలా భవేత్ ॥ ౧౦౧॥

స్వాలయే తుంగభే మిత్రభే భార్గవే తుంగమాతంగలీలాకలాపీ జనః ।

భూపతేస్తుల్య ఏవ ప్రకాశం గతే కావ్యవిద్యాకలాకైతుకీ గీతవిత్ ॥ ౧౦౨॥

గమనే జననే శుక్రే తస్య మాతా న జీవతి ।


ఆధియోగో వియోగశ్చ జనానామరిభీతితః ॥ ౧౦౩॥
 ఆగమనం భృగుపుత్రే గతవతి విత్తేశ్వరో మనుజః ।
 సత్తేర్థభ్రమశాలీ నితోశ్శాసాహీ కరాంఘ్రిరోగీ చ ॥ ౧౦౪॥
 అనాయాసేనాలం సపది మహాసా యాతి సహసా ।
 ప్రగల్భత్వంరాజ్ఞః సదసి గుణవిజ్ఞః కీల కవౌ ।
 సభాయామాయాతే రిపునివహహంతా ధనపతేః ।
 సమత్వం వా దాతా బలతురగగంతా నరవరః ॥ ౧౦౫॥
 ఆగమే భార్గవే మాగమో జన్మినామర్థరాశేరతేరతివ క్షతిః ।
 పుత్రపాతో నిపాతో జనానామపివ్యాధిభీతిః ప్రియాభోగహానిర్భవేత్ ॥ ౧౦౬॥
 క్షుధాతురో వ్యాధినిపీడితః స్యాదనేకధారాతిభయర్దితశ్చ ।
 కవౌ యదా భోజనగే యువత్యా మహాధనీ పణ్ణితమణ్ణితశ్చ ॥ ౧౦౭॥
 కావ్యవిద్యానవద్యా చ హృద్యా మతిః సర్వదా నృత్యలిప్సాగతే భార్గవే ।
 శంఖవీణామృదంగాదిగానధ్వనివ్రాతనైపుణ్యమేతస్య విత్తోన్నతిః ॥ ౧౦౮॥
 కౌతుకభవనం గతవతి శుక్రే శక్రేశత్వం సదసి మహత్త్వమ్ ।
 హృద్యా విద్యా భవతి చ పుంసః పదమా నివసతి సదమారతః ॥ ౧౦౯॥
 పరసేవారతో నిత్యం నిద్రాముపగతే కవౌ ।
 పరనిద్రాపరో వీరో వాచాలో భ్రమతే మహీమ్ ॥ ౧౧౦॥
 క్షుత్పిపాసాపరిక్రాంతో విశ్రాంతః శయనే శనౌ ।
 వయసి ప్రథమే రోగీ తతో భాగ్యవతాం వరః ॥ ౧౧౧॥
 భానఃః సుతే చేదుపవేశనస్థే కరాలకారాతిజనానుతప్తాః ।
 అపాయుశాలీ ఖలు దద్రుమాలీ నరోభిమానీ నృపదణ్ణయుక్తః ॥ ౧౧౨॥
 నయనపాణిగతే రవినన్తనే పరమయా రమయా రమయాయుతః ।
 నృపతితో హితతో మహితోషకృద్భూకలాకలితో విమలోక్తికృత్ ॥ ౧౧౩॥
 నానాగుణప్రామధనాధిశాలీ సదా నరో బుద్ధివినోదమాలీ ।
 ప్రకాశనే భానుసుతే సుభానుః కృపానుతక్తో హరపాదభక్తః ॥ ౧౧౪॥
 మహాధనీ నన్తననన్తితః స్యాదపాయకారీ రిపుభూమిహారీ ।
 గమే శనౌ పణ్ణితరాజాభావం ధరాపతేరాయాతనే ప్రయాతి ॥ ౧౧౫॥


ఆగమనే గర్భభవదయుక్తః పుత్రకలత్రసుఖేన విముక్తః ।
 భానుసుతే భ్రమతే భువి నిత్యం దీనమనా విజనాశ్రయభావమ్ ॥ ౧౧౬ ॥
 రత్నావలీకాఞ్చనమౌక్తికానాం వ్రాతేన నిత్యం వ్రజతి ప్రమోదమ్ ।
 సభాగతే భానుసుతే నితాన్తం నయేన పూర్ణో మనుజో మహాజాః ॥ ౧౧౭ ॥
 ఆగమే గదసమాగమో నృణామబ్జబన్ధతనయే యదా తదా ।
 మన్దమేవ గమనం ధరాపతేర్యాచనావిరహితా మతిః సదా ॥ ౧౧౮ ॥
 సంగతే జనుషి భానునన్దనే భోజనం భవతి భోజనం రస్యైః ।
 సంయుతం నయనమన్దతా తతా మోహతాపపరితాపితా మతిః ॥ ౧౧౯ ॥
 నృత్యలిప్సాగతే మన్దే ధర్మాత్మా విత్తపూరితః ।
 రాజపూజ్యో నరో ధీరో మహావీరో రణాజ్ఞణే ॥ ౧౨౦ ॥
 భవతి కౌతకభావముపాగతే రవిసుతే వసుధావసుపూరితః ।
 అతిసుఖీ సుముఖీసుఖపూరితః కవితయామలయా కలయానరః ॥ ౧౨౧ ॥
 నిద్రాగతే వాసరనాథపుత్రే ధనీ సదా చారుగుణైరుపేతః ।
 పరాక్రమీ చణ్డవిపక్షహంతా సువారకాన్తారతిరీతివిజ్ఞః ॥ ౧౨౨ ॥
 యదాగమో జన్మని యస్య రాహౌ క్లేశాధికత్వం శయనం ప్రయాతే ।
 వృషేఽథ యుగ్మేఽపి చ కన్యకాయామజే సమాజో ధనధాన్యరాశేః ॥ ౧౨౩ ॥
 ఉపవేశనమిహ గతవతి రాహౌ దద్రుగదేన జనః పరితప్తః ।
 రాజసమాజయుతో బహుమానీ విత్తసుఖేన సదా రహితః స్యాత్ ॥ ౧౨౪ ॥
 నేత్రపాణావగౌ నేత్రే భవతో రోగపీడితే ।
 దుష్టవ్యాలారించౌరాణాం భయం తస్య ధనక్షయః ॥ ౧౨౫ ॥
 ప్రకాశనే శుభాసనే స్థితిః కృతిః శుభా నృణామ్ ।
 ధనోన్నతిర్గుణోన్నతిః సదా విదామగావిహా ।
 ధరాధిపాధికారితా యశోలతా తతా భవే ।
 న్నవీననీరదాకృతిర్విదేశతో మహోన్నతిః ॥ ౧౨౬ ॥
 గమనే చ యదా రాహౌ బహుసన్తానవాన్నరః ।
 పణ్డితో ధనవాన్ దాతా రాజపూజ్యో నరో భవేత్ ॥ ౧౨౭ ॥
 రాహువాగమనే క్రోధీ సదా ధీధనవర్జితః ।
 కుటిలః కృపణః కామీ నరో భవతి సర్వథా ॥ ౧౨౮ ॥

సభాగతో యదా రాహుః పణ్ణితః కృపణో నరః ।
 నానాగుణపరిక్రాన్తో విత్త సౌఖ్యసమన్వితః ॥ ౧౨౯॥
 చేదగావాగమం యస్య యాతే తదా వ్యాకులత్వం సదారాతిభీత్యా భయమ్ ।
 మహద్బుద్ధునాదో జనానాం నిపాతో భవేద్విత్తహానిః శరత్వం కృశత్వమ్ ॥ ౧౩౦॥
 భోజనే భోజనేనాలం వికలో మనుజో భవేత్ ।
 మద్దబ్ధిః క్రియాభీరుః స్త్రీపుత్రసుఖవర్జితః ॥ ౧౩౧॥
 నృత్యలిప్సాగతే రాహౌ మహావ్యాధివివర్ధనమ్ ।
 నేత్రరోగీ రిపోర్భీతిర్ధనధర్మక్షయో నృణామ్ ॥ ౧౩౨॥
 కౌతుకే చ యదా రాహౌ స్థానహీనో నరో భవేత్ ।
 పరదారరతో నిత్యం పరవిత్తాపహారకః ॥ ౧౩౩॥
 నిద్రావస్థాం గతే రాహౌ గుణగ్రామయుతో నరః ।
 కాంతానస్తానవాన్ ధీరో గర్వితో బహువిత్తవాన్ ॥ ౧౩౪॥
 మేషే వృషే౭థ వా యుగ్మే కన్యయాం శయనం గతే ।
 కేతౌ ధనసమృద్ధిః స్యాదన్యభే రోగవర్ధనమ్ ॥ ౧౩౫॥
 ఉపవేశం గతౌ కేతౌ దద్దురోగవివర్ధనమ్ ।
 అరివాతనృపవ్యాలచైరశంకా సమస్తతః ॥ ౧౩౬॥
 నేత్రపాణిం గతే కేతౌ నేత్రరోగః ప్రజాయతే ।
 దుష్టసర్పాదిభీతిశ్చ రిపురాజకులాదపి ॥ ౧౩౭॥
 కేతౌ ప్రకాశనే సంజ్ఞే ధనవాన్ ధార్మికః సదా ।
 నిత్యం ప్రవాసీ చోత్సాహీ సాత్త్వికో రాజసేవకః ॥ ౧౩౮॥
 గమేచ్ఛాయాం భవేత్కేతుర్బహుపుత్రో మహాధనః ।
 పణ్ణితో గుణవాన్ దాతా జాయతే చ నరోత్తమః ॥ ౧౩౯॥
 ఆగమనే చ యదా కేతుర్నానారోగో ధనక్షయః ।
 దస్త్రఘాతీ మహారోగీ పిశునః పరనిన్దకః ॥ ౧౪౦॥
 సభావస్థాం గతే కేతౌ వాచాలో బహుగర్వితః ।
 కృపణో లమ్పటశ్చైవ ధూర్తవిద్ధ్యావిశారదః ॥ ౧౪౧॥
 యదాగమే భవేత్కేతుః కేతుః స్యాత్పాపకర్మణామ్ ।

బన్ధవాదరతో దుష్టో రిపురోగనిపీడితః ॥ ౧౪౨॥
 భోజనే తు జనో నిత్యం క్షుధయా పరిపీడితః ।
 దరిద్రో రోగసంతప్తః కేతౌ భ్రామతి మేదినీమ్ ॥ ౧౪౩॥
 నృత్యలిప్సాజ్గతే కేతౌ వ్యాధినా వికలో భవేత్ ।
 బుద్ధుదాక్షో దురాఘర్షో ధూర్తోఽనర్థకరో నరః ॥ ౧౪౪॥
 కౌతుకీ కౌతుకే కేతౌ నటవామారతిప్రియః ।
 స్థానభ్రష్టో దురాచారీ దరిద్రో భ్రమతే మహీమ్ ॥ ౧౪౫॥
 నిద్రావస్థాం గతే కేతౌ ధనధాన్యసుఖం మహత్ ।
 నానాగుణవినోదేన కాలో గచ్ఛతి జన్మినామ్ ॥ ౧౪౬॥
 శయనే ద్విజ భావేషు యత్ర తిష్ఠన్తి సద్గ్రహాః ।
 నిత్యం తస్య శుభజ్ఞానం నిర్విశంకం వదేత్ బుధః ॥ ౧౪౭॥
 భోజనే యేషు భావేషు పాపాన్తిష్ఠన్తి సర్వథా ।
 తదా సర్వవినాశేఽపి నాఽత్ర కార్యా విచారణా ॥ ౧౪౮॥
 నిద్రాయాం చ యదా పాపో జాయాస్థానే శుభం వదేత్ ।
 యది పాపగ్రహైర్బృష్టో న శుభం చ కదాచన ॥ ౧౪౯॥
 సుతస్థానే స్థితః పాపో నిద్రాయాం శయనేఽపి వా ।
 తదా శుభం వదేత్తస్య నాఽత్ర కార్యా విచారణా ॥ ౧౫౦॥
 మృత్యుస్థానస్థితః పాపో నిద్రాయాం శయనేఽపి వా ।
 తదా తస్యాఽపమృత్యుః స్వాద్రాజతః పరతస్తథా ॥ ౧౫౧॥
 శుభగ్రహైర్యదా యుక్తః శుభైర్వా యది వీక్షితః ।
 తదా తు మరణం తస్య గణ్గదౌ చ విశేషతః ॥ ౧౫౨॥
 కర్మస్థానే యదా పాపః శయనే భోజనేఽపి వా ।
 తదా కర్మవిపాకః స్యాన్నానాదుఃఖప్రదాయకః ॥ ౧౫౩॥
 దశమస్థో నిశానాథః కౌతుకే చ ప్రకాశనే ।
 తదైవ రాజయోగః స్యాన్నిర్విశంకం ద్విజోత్తమ ॥ ౧౫౪॥
 బలాఽబలవిచారేణ జ్ఞాతవ్యం శుభాఽశుభమ్ ।
 ఏవం క్రమేణ బోధవ్యం సర్వాభావేషు బుద్ధిమన్ ॥ ౧౫౫॥

Encoded and proofread by ajarve at fms30.cca.rockwell.com (Ahto Jarve)

——
bRihatpArAsharahorAshAstramh 41-45
pdf was typeset on March 11, 2023

——
Please send corrections to sanskrit@cheerful.com

